

“ మధురమైన పిల్లలారా - మీరు తండ్రి సమానంగా సత్య-సత్యమైన ఫైగంబర్ లేక
సందేశకులుగా అవ్వాలి, అందరికీ ఇంటికి వెళ్లాలనే సందేశమునివ్వాలి ”

ప్రశ్న:- ఈ రోజుల్లో మనుష్యుల బుద్ధి రోజంతా ఎక్కడ తిరుగుతూ ఉంటుంది ?

సమా:- ఫ్యాషన్ల వైపు. మనుష్యులను ఆకర్షించేందుకు అనేక రకాల ఫ్యాషన్లు చేసుకుంటారు. ఈ ఫ్యాషన్లను సినిమాల నుండే నేర్చుకుంటారు. పార్వతి దేవి కూడా ఇటువంటి ఫ్యాషన్ చేసుకునేదని, రకరకాలుగా కేశాలంకరణ మొదలైనవి చేసుకునేదని భావిస్తారు. తండ్రి అంటున్నారు - పిల్లలైన మీరు ఈ పతిత ప్రపంచంలో ఫ్యాషన్లు చేసుకోరాదు. మిమ్ములను నేను సహజ సౌందర్యము గల ప్రపంచములోకి తీసుకెళ్తాను. అక్కడ ఫ్యాషన్లు చేసుకునే అవసరముండదు.

పాట:- నీవే తల్లిని, తండ్రిని,.....(తుమ్ హీ హూ మాతా - పితా,.....)

ఓంశాంతి. పిల్లలు పాట విన్నారు. మహిమను గానము చేయునప్పుడు బుద్ధి పైకి వెళ్తుంది. ఆత్మయే తండ్రికిలా చెప్తుంది - మీరే నావికులు, పతితపావనులు లేక సత్య-సత్యమైన సందేశకులు. తండ్రి వచ్చి ఆత్మలకు సందేశమునిస్తారు. ప్రపంచములో ఎవరినైతే సందేశకులని అంటారో వారిలో కొంతమంది చిన్నవారిగా, కొంతమంది పెద్దవారుగా ఉంటారు కానీ వాస్తవానికి వారు ఏ సందేశమును ఇవ్వరు. అసత్యమైన మహిమ చేశారు. ఈ మనుష్య సృష్టిలో ఒకరికి తప్ప ఇతరులెవ్వరికీ మహిమ లేదని పిల్లలు అర్థం చేసుకున్నారు. అందరికంటే ఎక్కువ మహిమ ఈ లక్ష్మీనారాయణులకు ఉంది ఎందుకనగా వారు నూతన ప్రపంచానికి అధికారులు. ఈ విషయము భారతవాసులకు మాత్రమే తెలుసు. ప్రపంచములోని వారికి భారతదేశము ప్రాచీన దేశమని మాత్రము తెలుసు. భారతదేశములోనే దేవీ-దేవతల(గాడ - గాడెస్) రాజ్యముండేది. కృష్ణుని కూడా భగవంతుడని అంటారు. భారతవాసులు వీరిని భగవాన్-భగవతి అని అంటారు. ఈ భగవాన్-భగవతి సత్యయుగములో రాజ్యపాలన చేస్తారని ఎవ్వరికీ తెలియదు. భగవంతుడు దేవీ-దేవతల సామ్రాజ్యాన్ని స్థాపన చేశారు. మేము భగవంతుని పిల్లలైనందున మేము కూడా భగవాన్-భగవతిగా ఉండాలని బుద్ధి కూడా చెప్తుంది. అందరూ ఒకరి సంతానమే కదా! కానీ వారిని భగవాన్-భగవతి అని అనరాదు, దేవీ-దేవతలని అంటారు. ఈ విషయాలన్నీ తండ్రి కూర్చుని అర్థం చేయిస్తున్నారు. భారతీయులైన మేము మొదట నూతన ప్రపంచంలో ఉండేవారమని భారతవాసులంటారు. నూతన ప్రపంచాన్ని అందరూ కోరుకుంటారు. బాపూజీ కూడా నూతన ప్రపంచాన్ని, నూతన రామరాజ్యాన్ని కోరేవారు కానీ రామరాజ్యమంటే అర్థమేమిటో కొంచెం కూడా తెలియదు. ఈ రోజుల్లో మనుష్యులకు తమ అహంకారము చాలా ఎక్కువగా ఉంది. కలియుగములో రాతిబుద్ధి, సత్యయుగములో పారసబుద్ధి గలవారు ఉంటారు. కానీ ఈ జ్ఞానము ఎవ్వరికీ లేదు. భారతదేశమే సత్యయుగంలో పారసబుద్ధిగా ఉండేది, ఇప్పుడు కలియుగములో రాతిబుద్ధిగా అయిపోయింది. మనుష్యులైతే దీనినే స్వర్గమని భావిస్తారు. స్వర్గములో విమానాలు, పెద్ద పెద్ద మహాళ్ళు ఉంటాయి కదా! అవన్నీ ఇక్కడ కూడా ఉన్నాయి, సైన్సు(విజ్ఞానశాస్త్రము) ఎంత వృద్ధి చెందింది, ఎంతో సుఖముంది అని అంటారు. ఫ్యాషన్లు విపరీతంగా పెరిగిపోయాయి. పూర్తి రోజంతా బుద్ధి ఫ్యాషన్ల వెనుక ఉంటుంది. కృత్రిమ సౌందర్యము

కొరకు కేశాలంకరణ మొదలైనవాటిని ఎలా చేసుకుంటారు(రకరకాల జడలు వేసుకుంటారు). విచ్చలవిడిగా ఖర్చు చేస్తారు. ఈ ఫ్యాషన్లన్నీ సినీమాల నుండి వచ్చినవే. పార్వతిదేవీ వలె కేశాలను అలంకరించుకుంటామని అంటారు. ఇవన్నీ ఆకర్షించేందుకు చేసుకుంటారు. ఇంతకుమునుపు పారసీ స్త్రీలు ముఖానికి నల్లటి వలలాంటి బట్టను కప్పుకునేవారు. ఎవ్వరినీ ఆకర్షించరాదని అలా కప్పుకునేవారు. దీనిని పతిత ప్రపంచమని అంటారు. మాతా-పితలు మీరే అని గాయనము చేస్తారు కదా! అలా ఎవరిని పిలవాలి? మాతా-పితలు ఎవరో కూడా తెలియదు. మాతా-పితలు తప్పక వారసత్వాన్ని ఇచ్చి ఉంటారు. తండ్రి పిల్లలైన మీకు సుఖ వారసత్వమును ఇచ్చి ఉండినారు. బాబా, మీరు చెప్పేది తప్ప ఇతరులెవ్వరిదీ వినమని కూడా పిల్లలంటారు. ఇప్పుడు శివబాబా మహిమ గాయనము చేయబడుతుందని మీకు తెలుసు. ఆది ఆత్మ అయిన బ్రహ్మ - నేను కూడా పావనముగా ఉండేవాడను, ఇప్పుడు పతితమయ్యానని అంటాడు. బ్రహ్మ పిల్లలు కూడా - బ్రహ్మకుమార-కుమారిలమైన మేమే దేవీ-దేవతలుగా ఉండేవారమని, 84 జన్మల అంత్యములో పతితమయ్యామని అంటారు. నెంబర్వన్ పావనముగా ఉండేవారే నెంబర్వన్ పతితులుగా అయ్యారు. తండ్రి ఎలా ఉంటారో పిల్లలు కూడా అలాగే ఉంటారు. స్వయం శివబాబా కూడా - నేను ఇతని అనేక జన్మల అంతిమ సమయములో వస్తానని అంటున్నారు. వారే మొదటి నెంబరులో పూజ్య లక్ష్మీ-నారాయణుల వంశములోని వారు. ఇప్పుడిది సంగమ యుగము. మీరు కలియుగములో ఉండేవారు ఇప్పుడు సంగమ యుగములోని వారుగా అయ్యారు. తండ్రి సంగమ యుగములోనే వస్తారు. డ్రామానుసారము పిల్లలు కూడా వృద్ధి చెందుతారు. ఇప్పుడు పిల్లలకు - ప్రారంభంలో మేమే దేవతలుగా ఉండేవారమని, తర్వాత క్షత్రియ, వైశ్య, శూద్రులుగా అయ్యామనే జ్ఞానము లభించింది. మీకు సృష్టి చక్రమంతా బాగా తెలుసు. ఇది చాలా సులభము. మనము 84 జన్మలు తీసుకున్నాము. చాలా మంది బుద్ధిలో ఇది కూడా నిలువదు. విద్యార్థులు నెంబరువారుగా ఉండనే ఉంటారు. కుడి నుండి ప్రారంభిస్తారు. మొదటి తరగతి, రెండవ తరగతి, మూడవ తరగతి,..... పిల్లలు స్వయంగా - మాది థర్డ్ క్లాస్ (తృతీయ శ్రేణి) బుద్ధి, మేము ఎవ్వరికీ తెలియజేయలేమని, చెప్పాలని మనస్సులో చాలా అనిపిస్తుంది కానీ చెప్పలేమని అంటారు. దీనికి బాబా ఏం చేయగలరు? ఇది మీ కర్మల లెక్కాచారము. ఇప్పుడు తండ్రి చెప్తున్నారు - నేను మీకు కర్మ-అకర్మ-వికర్మల జ్ఞానాన్ని వినిపిస్తాను. కర్మలు తప్పక చేయాలని పిల్లలైన మీకు తెలుసు. తృతీయ శ్రేణిలోని వారు ఈ విషయాలు అర్థము చేసుకోలేరు. ఇది రావణరాజ్యము. కానీ ఇది ఎవ్వరికీ తెలియదు. రావణరాజ్యంలో మనుష్యులు వికర్మలే చేస్తారు. అందువలన క్రిందనే పడ్డారు. దు:ఖ ప్రపంచములోనే గురువులను ఆశ్రయిస్తారు. సద్గతి కొరకే గురువు వద్దకు వెళ్తారు. వారు ముక్తికి తీసుకెళ్తారని భావిస్తారు. నిర్వాణధామము అనగా శబ్దానికి దూరంగా ఉండే స్థానము. మనుష్యులు, మేము వానప్రస్థ అవస్థలో ఉన్నామని అంటారు. అది కేవలం మాటల వరకే. వానప్రస్థుల సభ కూడా జరుగుతుంది. ఆస్తి మొదలైనవన్నీ పిల్లలకిచ్చేసి గురువు వద్దకు వెళ్లి కూర్చుంటారు. ఆహార పానీయాలన్నీ పిల్లలే ఇస్తారు. కానీ వానప్రస్థుల అర్థము ఎవ్వరికీ తెలియదు. నిర్వాణధామానికి వెళ్లాలని ఎవరి బుద్ధికి తోచదు. ఇప్పుడు వాపస్ ఇంటికి వెళ్లాలి. దానిని ఇల్లు అని కూడా తెలుసుకోరు. వారు జ్యోతి జ్యోతిలో కలిసిపోతుందని భావిస్తారు. నిర్వాణధామమంటే నివాసస్థానము. ఇంతకు మునుపు 60 సంవత్సరాల తర్వాత వానప్రస్థాన్ని స్వీకరించేవారు. ఇది ఒక నియమమని భావించేవారు.

ఇప్పుడు కూడా అలా చేస్తున్నారు కానీ శబ్దము నుండి దూరంగా ఎవ్వరూ పోలేరని మీరు అర్థం చేయించగలరు. అందుకే పతితపావనా తండ్రి! మీరు వచ్చి మమ్ములను పావనంగా చేసి ఇంటికి తీసుకెళ్లండి అని తండ్రిని పిలుస్తారు. ముక్తిధామమంటే అది ఆత్మల ఇల్లు. పిల్లలైన మీకు సత్తయుగము గురించి కూడా తెలిపించాను. అచ్చట ఎవరుంటారో, వృద్ధి ఎలా జరుగుతుందో జన సంఖ్య ఎంత ఉంటారో కూడా ఎవ్వరికీ తెలియదు. రామరాజ్యంలో జనాభా ఎంత ఉంటుందో, పిల్లలెలా జన్మిస్తారో కూడా ఎవ్వరికీ తెలియదు. ఏ విద్వాంసులకు గానీ, ఆచార్యులకు గానీ, పండితులకు గానీ, ఈ డ్రామా చక్రము గురించి తెలియదు. మరి 84 లక్షల జన్మల చక్రము ఎలా ఉంటుంది? ఇవన్నీ తప్పుడు మాటలు. దారము పూర్తిగా చిక్కుబడి ఉంది. తండ్రి మీకిప్పుడు కర్మ-అకర్మ-వికర్మల రహస్యాన్ని అర్థం చేయిస్తున్నారు. సత్తయుగంలో మీరు చేయు కర్మలు అకర్మలుగా ఉంటాయి. అచ్చట ఏ చెడు కర్మ జరగదు. అందుకే కర్మలు అకర్మలుగా ఉంటాయి. ఇచ్చట మనుష్యులు చేయు కర్మలన్నీ వికర్మలుగా అవుతాయి.

ఇప్పుడు ప్రపంచములోని చిన్న-పెద్ద అందరికీ వానప్రస్థ స్థితి అని పిల్లలైన మీకు తెలుసు. అందరూ శబ్దానికి అతీతంగా వెళ్తారు. ఓ పతితపావనా! రండి, వచ్చి పతితులను పావనంగా చేయండిని పిలుస్తూ ఉంటారు. కానీ ఎంతవరకు పావన నూతన ప్రపంచము తయారవ్వడో, అంతవరకు ఈ పతిత ప్రపంచములో పావనంగా ఒక్కరు కూడా ఉండరు. ఈ పతిత ప్రపంచమంతా సమాప్తమైపోతుంది. మరలా మనము నూతన ప్రపంచములోకి వెళ్లాలని మీకు తెలుసు. ఎలా వెళ్తారు? ఇదంతా జ్ఞానము. ఈ నూతన జ్ఞానము నూతన ప్రపంచము, అమరలోకము లేక పావన ప్రపంచము కొరకే. ఇప్పుడు మీరు సంగమ యుగంలో కూర్చుని ఉన్నారు. ఇతర మనుష్యులు అంటే ఎవరైతే బ్రాహ్మణులు కారో, వారంతా కలియుగములో ఉన్నారని, మనమంతా సంగమ యుగంలో ఉన్నామని, సత్తయుగములోకి వెళ్తున్నామని మీకు తెలుసు. ఇది సంగమ యుగము, అది స్వర్గము. దానిని సంగమ యుగమని అనరు. సంగమ యుగము ఉండేది ఇప్పుడే. ఈ సంగమ యుగము అన్నిటికంటే చిన్నది. దీనిని లీపుయుగమని అంటారు. ఇందులో మనుష్యులు పాపాత్మల నుండి ధర్మాత్మలుగా అవుతారు కనుకనే దీనిని ధర్మ(ధర్మావూ, ధర్మము చేయుటకు నిర్ణయింపబడిన) యుగమని అంటారు. కలియుగములో అందరూ అధర్మస్థులే. అచ్చట అందరూ ధర్మాత్మలుగా ఉంటారు. భక్తిమార్గము యొక్క ప్రభావము చాలా ఉంది. రాతితో మూర్తులను తయారు చేస్తారు. వాటిని చూస్తూనే మనుసు సంతోషిస్తుంది. ఇది రాళ్లను పూజించుట. శివుని పూజించేందుకు శివుని మందిరాలకు చాలా దూర-దూరాలకు వెళ్తారు. శివుని చిత్రాన్ని ఇంటిలో కూడా పెట్టుకోవచ్చు కదా. అంతంత దూరాలకు ఎందుకు వెళ్లాలి? ఇప్పుడు ఈ జ్ఞానము మీ బుద్ధిలోకి వచ్చింది. ఇప్పుడు మీ కనులు తెరచుకున్నాయి. బుద్ధి కపాటము(ద్వారము) తెరచుకుంది. తండ్రి జ్ఞానమునిచ్చారు. పరమపిత పరమాత్మ ఈ మనుష్య సృష్టికి బీజరూపులు. వారు జ్ఞానసాగరులు, నాలెడ్డీపుల్. ఆత్మ కూడా ఈ జ్ఞానాన్ని ధారణ చేస్తుంది. ఆత్మనే ప్రేసిడెంటు మొదలైనవారిగా అవుతుంది. మనుష్యులు దేహాభిమానులుగా ఉన్నందున దేహమునే మహిమ చేస్తూ ఉంటారు. అన్నీ చేసేది ఆత్మయే అని ఇప్పుడు మీరు అర్థం చేసుకున్నారు. ఆత్మలైన మీరు 84 జన్మల చక్రాన్ని పూర్తి చేసి పూర్తిగా దుర్గతిని పొందుకున్నారు. ఇప్పుడు ఆత్మలైన మనము తండ్రిని గుర్తించాము. తండ్రి నుండి వారసత్వాన్ని

తీసుకుంటున్నాము. ఆత్మ శరీరాన్ని తప్పక ధారణ చేయవలసి వస్తుంది. శరీరము లేకుండా ఆత్మలెలా మాట్లాడ్తారు? ఎలా వింటారు? తండ్రి అంటున్నారు - నేను నిరాకారుడను. నేను కూడా శరీరాన్ని ఆధారంగా తీసుకుంటాను. శివబాబా ఈ బ్రహ్మ శరీరము ద్వారా మనకు వినిపిస్తున్నారని మీకు తెలుసు. ఈ మాటలు బి.కె.లైన మీరు మాత్రమే అర్థం చేయిస్తారు. ఇప్పుడు మీకు జ్ఞానము లభించింది. బ్రహ్మ ద్వారా ఆది సనాతన దేవీ దేవతా ధర్మ స్థాపన జరుగుతుంది. ఆ తండ్రి రాజయోగాన్ని నేర్చుతున్నారు. ఇందులో తికమక చెందే విషయమేదీ లేదు. శివబాబా మనకు అర్థం చేయిస్తున్నారు, మనము ఇతరులకు అర్థం చేయిస్తాము. మనకు కూడా జ్ఞానము వినిపించేది శివబాబాయే. ఇప్పుడు మేము పతితుల నుండి పావనంగా అవతామని మీరంటారు. ఇది పతిత ప్రపంచమని తండ్రి అర్థం చేయిస్తున్నారు. ఇది రావణరాజ్యము కదా! రావణుడు పాపాత్మలుగా చేస్తాడు. ఇది ఇతరులెవ్వరికీ తెలియదు. భలే రావణుని బొమ్మను తగులబెడ్డారు కానీ కొంచెం కూడా అర్థం చేసుకోరు. సీతను రావణుడు ఎత్తుకెళ్లాడు, ఇది చేశాడు, అది చేశాడని,..... ఎన్నో కథలు కూర్చొని వ్రాసేవారు. ఆ కథలను వింటున్నప్పుడు ఏడుస్తారు. అవన్నీ కట్టుకథలు. మనలను వికర్మాజీతులుగా తయారు చేసేందుకు - నన్నొక్కరినే తలంపు చేయండి, బుద్ధి ఎక్కడా తగుల్కోరాదని తండ్రి అర్థం చేయిస్తున్నారు. శివబాబా మనకు తన పరిచయమునిచ్చారు. పతితపావనుడైన తండ్రి వచ్చి తన పరిచయమునిస్తున్నారు. మనలను స్వర్గానికి అధికారులుగా తయారు చేస్తున్న తండ్రి ఎంత మధురమైనవారో మీరు అర్థం చేసుకున్నారు. మంచిది.....

మధురాతిమధురమైన ఆత్మికపిల్లలకు మాత - పిత, బాప్ దాదాల ప్రియస్మృతులు మరియు గుడ్ మాల్చింగ్

ధారణ కొరకు ముఖ్య సారము:- ఆత్మిక పిల్లలకు ఆత్మిక తండ్రి నమస్కే.

1. కర్మ, అకర్మ, వికర్మల గతిని తెలుసుకొని శ్రేష్ఠమైన కర్మలే చేయండి. జ్ఞానాన్ని దానము చేసి ధర్మాత్మలుగా తయారవ్వండి.
2. ఇది వానప్రస్థ అవస్థ - ఈ అంతిమ ఘడియలలో పావనమై పావన ప్రపంచములోకి వెళ్లాలి. పావనంగా తయారవ్వాలనే సందేశాన్ని అందరికీ ఇవ్వాలి.

వరదానము:- “ఆసక్తిని అనాసక్తిలోకి పరివర్తన చేసే శక్తి స్వరూపభవ”

శక్తి స్వరూపులుగా అయ్యేందుకు ఆసక్తిని అనాసక్తిలోకి మార్చేయండి. తమ దేహములో, సంబంధాలలో, ఏ పదార్థములోనైనా, ఎక్కడైనా ఆసక్తి ఉందంటే మాయ కూడా వచ్చేస్తుంది. శక్తి రూపముగా అవ్వలేరు. కనుక ముందు అనాసక్తులుగా అవ్వండి. అప్పుడు మాయ కలిగించే విఘ్నాలను ఎదిరించగలరు. విఘ్నాలు వచ్చినప్పుడు బాధతో అరవడం లేక గాభరా పడుటకు బదులు శక్తి రూపాన్ని ధారణ చేస్తే విఘ్నవిनाశకులుగా అవతారు.

స్లోగన్:- “దయ, నిస్వార్థము మరియు ఆకర్షణ ముక్తులుగా కండి,

స్వార్థము గలవారిగా కాదు”